



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງກະສິກຳ ແລະປ່າໄມ້

ເລກທີ 380 /ກປ
ນະຄອນຫຼວງວຽງຈັນ, ວັນທີ 16 JUL 2019

ຂໍ້ຕິກລົງ
ຂອງລັດຖະມົນຕີ

ວ່າດ້ວຍມາດຕະຖານຄອບຄົວຕົວແບບ ແລະບ້ານພັດທະນາ ດ້ານກະສິກຳ ແລະປ່າໄມ້

- ອີງຕາມດໍາລັດຂອງລັດຖະບານ ເລກທີ 201/ລບ, ລົງວັນທີ 25 ເມສາ 2012 ວ່າດ້ວຍມາດຕະຖານຄວາມຫຼຸກຍາກ ແລະມາດຖານການພັດທະນາ ໄລຍະ 2012 ຫາ 2015;
- ອີງຕາມດໍາລັດຂໍອ້າງຍິກລັດຖະມົນຕີ ເລກທີ 262/ນຍ, ລົງວັນທີ 28 ມີຖຸນາ 2012 ວ່າດ້ວຍການຈັດຕັ້ງ ແລະ ການເຄື່ອນໄຫວຂອງ ກະຊວງກະສິກຳ ແລະປ່າໄມ້;
- ອີງຕາມບົດບັນທຶກກອງປະຊຸມ ກ່ຽວກັບການຄົ້ນຄວາມໃນມາດຕະຖານບ້ານພັດທະນາດ້ານກະສິກຳ ແລະປ່າໄມ້ ເລກທີ 0400/ກປ, ລົງວັນທີ 19 ຖຸມພາ 2013.

ລັດຖະມົນຕີວ່າການກະຊວງກະສິກຳ ແລະປ່າໄມ້ ອອກຂໍ້ຕິກລົງ:

ໝວດທີ 1
ບົດບັນຍັດທີ່ວໄປ

ມາດຕາ 1 ຈຸດປະສົງ

ຂໍ້ຕິກລົງສະບັບນີ້ ກໍານົດມາດຕະຖານຄອບຄົວຕົວແບບ ແລະບ້ານພັດທະນາດ້ານກະສິກຳ ແລະປ່າໄມ້ ເພື່ອເປັນບ່ອນອີງ ທາງດ້ານນິຕິກຳ ໃຫ້ແກ່ຂະແໜງການກະສິກຳ ແລະປ່າໄມ້ ສູນກາງ ແລະຫ້ອງຖື່ນນຳໄປຈັດຕັ້ງປະຕິບັດ ຢ່າງເປັນເອກະພາບກັນໃນຂອບເຂດທົ່ວປະເທດ.

ມາດຕາ 2 ຄອບຄົວຕົວແບບ ແລະບ້ານພັດທະນາດ້ານກະສິກຳ ແລະປ່າໄມ້

ຄອບຄົວຕົວແບບດ້ານກະສິກຳ ແລະປ່າໄມ້ ແມ່ນຄອບຄົວທີ່ປະສົບຜົນລໍາເລັດຈາກການຜະລິດ ກະສິກຳ ຫຼືປ່າໄມ້ດ້ານໃດໜຶ່ງ ໂດຍສາມາດສ້າງລາຍຮັບທີ່ໜີ້ນຄົງ ແລະບ້ານລຸມາດຕະຖານຄອບຄົວພັດທະນາດ້ານກະສິກຳ ແລະປ່າໄມ້ ຕາມທີ່ໄດ້ກຳນົດໄວ້ໃນມາດຕາ 3 ຂອງຂໍ້ຕິກລົງສະບັບນີ້ ພ້ອມທັງສາມາດຖ່າຍຖອດຄວາມຮູ້ ແລະປະສົບການ ໃຫ້ແກ່ປະຊຸມ ແລະສັງຄົມ ນຳໄປຈັດຕັ້ງປະຕິບັດ ແລະຂະຫຍາຍອອກເປັນວົງກວ້າງ.

ບ້ານພັດທະນາດ້ານກະສິກຳ ແລະປ່າໄມ້ ແມ່ນບ້ານທີ່ມີຄອບຄົວພັດທະນາດ້ານກະສິກຳ ຫຼືປ່າໄມ້

ຫຼາຍກວ່າ 60% ຂອງຈຳນວນຄອບຄົວທັງໝົດພາຍໃນບ້ານ ແລະບັນລຸມາດຕະຖານບ້ານພັດທະນາດ້ານກະສິກຳ ແລະປ່າໄມ້ ຕາມທີ່ໄດ້ກຳນົດໄວ້ໃນມາດຕາ 4 ຂອງຂໍ້ຕົກລົງສະບັບນີ້.

ໝວດທີ 2

ມາດຕະຖານຄອບຄົວຕົວແບບ ແລະບ້ານພັດທະນາດ້ານກະສິກຳ ແລະປ່າໄມ້

ມາດຕາ 3 ມາດຕະຖານຄອບຄົວຕົວແບບດ້ານກະສິກຳ ແລະປ່າໄມ້

ຄອບຄົວຕົວແບບດ້ານກະສິກຳ ແລະປ່າໄມ້ ແມ່ນຄອບຄົວທີ່ບັນລຸມາດຕະຖານເງື່ອນໄຂດ້ານການພັດທະນາ ດັ່ງນີ້:

1. ເປັນຄອບຄົວທີ່ດໍາເນີນການຜະລິດ ຫຼືບໍລິການດ້ານກະສິກຳ ແລະປ່າໄມ້ ໄດ້ນີ້ ທີ່ສາມາດສ້າງລາຍຮັບສະເລ່ຍຕໍ່ຫົວຄົນໃນຄອບຄົວ ບໍ່ຫຼຸດມາດຕະຖານທີ່ລັດຖະບານ ກຳນົດແຕ່ລະໄລຍະ;
2. ຖ້າເປັນຄອບຄົວທີ່ດໍາເນີນການປຸກັງ ຕ້ອງມີດິນເປັນຂອງຕົນເອງ ໂດຍມີການນຳໃຊ້ແນວພັນຫຼືເຕັກນິກໃໝ່ທີ່ໃຫ້ຜົນຜະລິດສູງ ເຂົ້າໃນການຜະລິດ;
3. ຖ້າເປັນຄອບຄົວລົງສັດ ສັດລົງ ຕ້ອງໄດ້ຮັບການສັກຢາວັນພະຍາດແຕ່ 85% ຂຶ້ນໄປ, ມີໜອງປາ ເພື່ອກັກຂັງນີ້ໄວ້ ສໍາລັບການຜະລິດກະສິກຳ;
4. ຖ້າເປັນຄອບຄົວຜະລິດໄມ້ ຕ້ອງເປັນແບບຢ່າງໃນດ້ານການປຸກຕົ້ນໄມ້ອຸດສາຫະກາ, ການນັ້າເບັ້ນໄມ້ເປັນສິນຄ້າ, ການປົກປັກຮັກສາປ່າໄມ້, ການບຸງແຕ່ງໄມ້ ຫຼືການດໍາເນີນກິດຈະການທ່ອງທ່ຽວທຳມະຊາດ ທີ່ຕິດພັນກັບການປົກປັກຮັກສາສິ່ງແວດລ້ອມ.

ມາດຕາ 4 ມາດຕະຖານບ້ານພັດທະນາ ດ້ານກະສິກຳ ແລະປ່າໄມ້

ບ້ານພັດທະນາດ້ານກະສິກຳ ແລະປ່າໄມ້ ແມ່ນບ້ານທີ່ບັນລຸມາດຕະຖານເງື່ອນໄຂ ດ້ານການພັດທະນາ ດັ່ງນີ້:

1. ລະບົບການຈັດຕັ້ງບ້ານ ຫັນກະແໜ້ນ, ເຂັ້ມແຂງ ໃນນີ້ ຫ່ວຍພັກ ໄດ້ຮັບການຢັ້ງຢືນເປັນຫ່ວຍພັກແຂງຮູ້ນໍາພາຮອບດ້ານ, ມີຫ່ວຍງານກະສິກຳ ແລະປ່າໄມ້ບ້ານ ຊົ່ງປະກອບມີວິຊາການ ຫຼືອສາສະໜັກ ຢ່າງໜ້ອຍ 2 - 3 ຄົນ ທີ່ໄດ້ຜ່ານການຝຶກອົບຮົມດ້ານວິຊາສະເພາະປະຈຳຢູ່ບ້ານ ເພື່ອນຳພາປະຊາຊົນຮັດຕົວຈິງ ໃນດ້ານການປຸກັງ, ລົງສັດ ແລະຄຸມຄອງຊົນລະປະທານ;
2. ເປັນບ້ານຢຸດຕົການຖາງປ່າເຮັດໄຮ່ແບບເລື່ອນລອຍ ແລະສໍາເລັດການຈັດສັນເນື້ອທີ່ດິນກະສິກຳ ແລະປ່າໄມ້ ເພື່ອໃຫ້ຄອບຄົວ ຄຸມຄອງ ແລະນຳໃຊ້ເຂົ້າໃນການຜະລິດ, ມີກິດລະບຽບຄຸມຄອງ ແລະນຳໃຊ້ປ່າໄມ້ ຫຼືປ່າຊຸມຊົນ ຢ່າງຈະເຈັ້ງ ພ້ອມທັງປະຕິບັດຢ່າງເຂັ້ມງວດ;
3. ຈຳນວນຄອບຄົວໃນບ້ານ 80% (ແປດສິບສ່ວນຮອຍ) ໄດ້ຮັບການຢັ້ງຢືນເປັນຄອບຄົວພັດທະນາດ້ານກະສິກຳ ແລະປ່າໄມ້, ມີແຜນການພັດທະນາດ້ານກະສິກຳ ແລະປ່າໄມ້ຂອງບ້ານທັງໄລຍະສັນ ແລະໄລຍະຍາວ, ມີຂໍ້ມູນດ້ານສະຖິຕິກະສິກຳ ແລະປ່າໄມ້ຢ່າງເປັນລະບົບ;
4. ການຜະລິດຂອງຄອບຄົວພາຍໃນບ້ານ 85% (ແປດສິບທ້າສ່ວນຮອຍ) ຂຶ້ນໄປຮູ້ຮັດກະເສດສຸມ, ຊົນລະກະເສດຕິພັນກັບການຮູ້ນໍາໃຊ້ເຕັກນິກທີ່ກ້າວໜ້າທັນສະໄໝ ເຂົ້າໃນການຜະ

- ລົດ ເຊັ່ນ: ການນຳໃຊ້ແນວພັນ, ການປຸກຝັງ, ການລົງສັດ, ການໃສ່ຜຸນ, ການນຳໃຊ້ປາປ
ສັດຖິພິດ ແລະອື່ນໆ;
5. ຈຳນວນຄອບຄົວພາຍໃນບ້ານ 85% (ແປດສີບຫ້າສ່ວນຮ້ອບ) ຂຶ້ນໄປມີອາຊີບໃດໜຶ່ງທີ່ໜັນ
ຄົງ ເຊັ່ນ: ການປຸກຝັງ, ການລົງສັດ, ບຸກເຄື່ອງປ່າຂອງດົງ, ບຸກຕົ້ນໄມ້, ການປະມົງ ແລະ
ອື່ນໆທີ່ສາມາດສ້າງລາຍຮັບໄດ້ຕາມລະດັບມາດຕະຖານການພັດທະນາທີ່ ລັດຖະບານ ກໍານົດ
ອອກໃນແຕ່ລະໄລຍະ;
 6. ມີກອງທຶນພັດທະນາບ້ານ ຫຼືກອງທຶນໝູນວຽນ ຫຼືກຸ່ມທ້ອນເງິນ ທີ່ປະຊາຊົນສາມາດເຂົ້າເຖິງ
ການບໍລິການດ້ານສິນເຊື່ອໄດ້ຢ່າງສະດວກ;
 7. ຈຳນວນຄອບຄົວພາຍໃນບ້ານສ່ວນໃຫຍ່ ໄດ້ນຳໃຊ້ກົມຈັກ ເຂົ້າໃນການຜະລິດກະສິກຳ ແລະ
ປ່າໄມ້ ດ້ວຍເຄື່ອງມື ແລະອຸປະກອນທີ່ທັນສະໄໝ ຕິດພັນກັບການຂະຫຍາຍເນື້ອທີ່ໃຫ້ກວ້າງ
ຂວາງ ເພື່ອຍົກສູງປະສິດທິຜົນຂອງການຜະລິດ;
 8. ມີການຈັດຕັ້ງກຸ່ມການຜະລິດ, ສະຫະກອນການຜະລິດ ຫຼືສະຫະກອນບໍລິການ, ຜູ້ປະກອບ
ການດ້ານກະສິກຳໃດໜຶ່ງ ທີ່ສາມາດສ້າງລາຍຮັບຢ່າງໜັ້ນຄົງ ຢູ່ພາຍໃນບ້ານ;
 9. ເງື່ອນໄຂອື່ນ ຕາມສະພາບຄວາມເປັນຈິງຂອງແຕ່ລະຫ້ອງຖິ່ນ ເຊັ່ນ: ມີສູນ ຫຼືສະຖານີບໍລິ
ການເຕັກນິກກະສິກຳ ແລະປ່າໄມ້ ຢູ່ໃນບ້ານ ຫຼືກຸ່ມບ້ານ ເພື່ອຮັບໃຊ້ບໍລິການປະຊາຊົນ ເປັນ
ປົກກະຕິ, ໃນບ່ອນທີ່ມີລະບົບຊຸມລະປະຫານ ປະຊາຊົນ ຮຸດຸມຄອງ-ນຳໃຊ້ ແລະບໍລິຫານ
ຈັດການ ເພື່ອຫຼຸດຕັ້ນທຶນການຜະລິດ, ສັດລົງ ໄດ້ຮັບການລົງດູເອົາໃຈໃສ່ເປັນຢ່າງດີ ໂດຍ
ມີ ຄອກ, ແຫ່ງອາຫານ ແລະສັດລົງໄດ້ຮັບການສ້າງຢາກັນພະຍາດແຕ່ 60% (ທີ່ກາສີບສ່ວນ
ຮ້ອບ) ຂຶ້ນໄປ, ຖ້າເປັນບ້ານທີ່ມີແຫ່ງນຳ ຕ້ອງມີວັງສະຫງວນສໍາລັບການປະມົງ.

ໝາດທີ 3 ວິທີຈັດຕັ້ງປະຕິບັດ

ມາດຕາ 5 ການສະໜີ, ການຢັ້ງຢືນ ແລະການຮັບຮອງ

ຄອບຄົວຕົວແບບດ້ານກະສິກຳ ແລະປ່າໄມ້ ແມ່ນ ນາຍບ້ານ ເປັນຜູ້ສະໜີຕໍ່ເຈົ້າເມືອງ ເພື່ອພິຈາ
ລະນາຮັບຮອງເອົາ ບິນພື້ນຖານການກວດກາ, ປະເມີນຜົນ ແລະຢັ້ງຢືນຈາກຫ້ອງການກະສິກຳ ແລະປ່າໄມ້
ປະຈຳເມືອງ.

ບ້ານພັດທະນາດ້ານກະສິກຳ ແລະປ່າໄມ້ ແມ່ນ ເຈົ້າເມືອງ ເປັນຜູ້ສະໜີຕໍ່ເຈົ້າແຂວງ, ເຈົ້າຄອງນະ
ຄອນ ເພື່ອພິຈາລະນາຮັບຮອງເອົາ ບິນພື້ນຖານການກວດກາ, ປະເມີນຜົນ ແລະຢັ້ງຢືນຈາກ ພະແນກ
ກະສິກຳ ແລະປ່າໄມ້ປະຈຳແຂວງ, ນະຄອນຫຼວງ.

ມາດຕາ 6 ການປັບປຸງ ແລະປ່ຽນແປງມາດຕະຖານ

ມາດຕະຖານຄອບຄົວຕົວແບບ ແລະບ້ານພັດທະນາດ້ານກະສິກຳ ແລະປ່າໄມ້ ສະບັບນີ້ ອາດຈະມີ
ການປັບປຸງ ຫຼືປ່ຽນແປງດ້ານມາດຕະຖານ ເພື່ອໃຫ້ສອດຄ່ອງກັບສະພາບການຂະຫຍາຍຕົວຂອງເສດຖະ
ກິດ-ສັງຄົມຂອງຊາດ ໃນແຕ່ລະໄລຍະ.

ໝວດທີ 4

ບົດບັນຍັດສຸດທ້າຍ

ມາດຕາ 7 ການຈັດຕັ້ງປະຕິບັດ

ມອບໃຫ້ກົມສົ່ງເສີມກະສິກຳ ແລະ ສະຫະກອນ ເປັນເຈົ້າການປະສານສົມທິບກັບພາກສ່ວນທີ່ກ່ຽວຂ້ອງ ທັງສູນກາງ ແລະ ຫ້ອງຖິ່ນ ເພື່ອຈັດຕັ້ງປະຕິບັດຂໍຕົກລົງສະບັບນີ້ ຢ່າງເຂັ້ມງວດ; ພ້ອມທັງຊຸມຍູ້, ຕິດຕາມ, ກວດກາ ແລະ ປະເມີນຜົນ.

ໃນການຈັດຕັ້ງປະຕິບັດຕົວຈິງຫາກເຫັນວ່າ ຈຸດໄດ້ຢັງບໍ່ທັນສອດຄ່ອງເໝາະສົມກຳໃຫ້ສະເໜີລາຍງານໄປຢັງການນຳກະຊວງ ເພື່ອປັບປຸງແຕ່ໄຂໃຫ້ທັນເວລາ.

ຫ້ອງການກະຊວງ, ບັນດາກົມ, ສະຖາບັນອ້ອມຂ້າງກະຊວງ, ພະແນກກະສິກຳ ແລະ ປ່າໄມ້ປະຈຳ ແຂວງ, ນະຄອນ, ຫ້ອງການກະສິກຳ ແລະ ປ່າໄມ້ປະຈຳເມືອງ, ແດສະບານ ແລະ ພາກສ່ວນທີ່ກ່ຽວຂ້ອງຈິງຮັບຮູ້, ໃຫ້ການສະໜັບສະໜູນ ແລະ ຈັດຕັ້ງປະຕິບັດຂໍຕົກລົງສະບັບນີ້ ຕາມໜ້າທີ່ຄວາມຮັບຜິດຊອບຂອງໄຟລາວ.

ມາດຕາ 8 ຜົນສັກສິດ

ຂໍຕົກລົງສະບັບນີ້ ມີຜົນສັກສິດ ແລະ ນຳໃຊ້ໄດ້ ນັບແຕ່ວັນລົງລາຍເຊັນ ເປັນຕົ້ນໄປ.

ລັດຖະມົນຕີວ່າການ ກະຊວງກະສິກຳ ແລະ ປ່າໄມ້



ວິໄລເວັນ ພຶນຂອງ